



लक्ष्य हासिल, पर जारी है 'ऑपरेशन सिंदूर': वायुसेना

नयी दिल्ली (आजाद सिपाही)। भारत और पाकिस्तान के बीच चार दिन की युद्ध जैसी स्थिति के बाद शनिवार को सीजफायर का ऐलान कर दिया गया। रविवार को भारतीय वायुसेना ने एक बयान जारी कर कहा कि 'ऑपरेशन सिंदूर' अब भी जारी है। वायुसेना ने सोशल मीडिया प्लेटफॉर्म एक्स पर कहा, भारतीय वायुसेना ने 'ऑपरेशन सिंदूर' के लक्ष्य सफलतापूर्वक हासिल किये हैं। राष्ट्र के हित में यह ऑपरेशन

बहुत ही आक्रामक ढंग से चलाया गया। यह ऑपरेशन अब भी जारी है। आगे इसकी विस्तृत जानकारी दी जायेगी। वायुसेना अफवाहों और अप्रमाणित जानकारी पर विश्वास करने से बचने की सलाह देती है। बता दें कि इस ऑपरेशन के दौरान सोशल मीडिया प्लेटफॉर्म पर वायुसेना और उसके पायलटों के संबंध में अलग-अलग तरह की विवादास्पद जानकारियां साझा की जा रही हैं।

भारत ने पाकिस्तान पर सैन्य कार्रवाई रोकने की सहमति की शर्तों का उल्लंघन करने का शनिवार रात आरोप लगाया था और उससे इस तरह के उल्लंघन से बचने के लिए उचित कदम उठाने तथा स्थिति से गंभीरता और जिम्मेदारी के साथ निपटने का आह्वान किया था। स्थिति अब शांत हो गयी है, लेकिन कई सीमावर्ती क्षेत्रों के लोग कई दिनों तक जारी रही गोलाबारी और ड्रेन संबंधी घटनाओं के कारण अब भी आशंकित हैं।

बता दें कि पहलगाम में 22 अप्रैल को मासूम पर्यटकों पर आतंकियों ने हमला कर दिया था। इस हमले में कम से कम 26 लोग मारे गये थे। इसके बाद पूरे देश में रोष था। प्रधानमंत्री नरेंद्र मोदी ने इस हमले का जवाब देने के लिए सेनाओं को पूरी छूट दे दी थी। इसके बाद सेना ने 'ऑपरेशन सिंदूर' चलाकर आतंकियों के नौ ठिकानों को नेस्तनाबूद कर दिया।

सेना ने कहा, हमारा काम लक्ष्य पर निशाना साधना है, लाशें गिनना नहीं

भारतीय सेना की कार्रवाई में पाकिस्तान के 40 सैनिक मारे गये

आजाद सिपाही संवाददाता

नयी दिल्ली। रविवार शाम को तीनों सेनाओं की संयुक्त प्रेस ब्रीफिंग के दौरान भारत के डीजीएमओ लेफ्टिनेंट जनरल राजीव घई ने कहा कि हमारा काम लक्ष्य पर निशाना साधना है। लाशों को गिनना हमारा काम नहीं है। चार दिन तक चले 'ऑपरेशन सिंदूर' के बारे में विस्तार से जानकारी देते हुए उन्होंने कहा कि नौ और 10 मई की रात को भी पाकिस्तान ने एयरफोल्ड और महत्वपूर्ण प्रतिष्ठानों को निशाना बनाने की कोशिश की। थलसेना और वायुसेना की समेकित वायु रक्षा प्रणाली की वजह से हर हमले को नाकाम कर दिया गया। भारत की गोलाबारी में पाकिस्तान की सेना के 35-40 जवान मारे गये। उन्होंने बताया कि सेना ने सीमा पार के आतंकी परिदृश्य को समझने के लिए बहुत मेहनत की। सुरक्षाबलों ने सूक्ष्मता से काम किया और आतंकी शिविरों और प्रशिक्षण स्थलों की पहचान की। कार्रवाई करने के लिए कई जगहें सामने आयीं, लेकिन हमने गहन विचार-विमर्श किया। हमें एहसास हुआ कि इनमें से कुछ आतंकी केंद्र अब मौजूद नहीं हैं। हमने तय किया था कि हम केवल आतंकवादियों को ही निशाना बनायेंगे और आम नागरिकों के



शिव तांडव स्तोत्र के संगीत से दृढ़ मानसिकता दिखायी

तीनों सेनाओं के अधिकारी जब प्रेस ब्रीफिंग करने पहुंचे, तो ऑडियो-वीडियो प्रस्तुति चलायी गयी। इसके माध्यम से भी भारतीय सेना ने स्पष्ट संदेश दिया। ऐसा इसलिए, क्योंकि जिस बैकग्राउंड संगीत का इस्तेमाल किया गया, वह शिव तांडव स्तोत्र का है। एयर मार्शल एके भारती, लेफ्टिनेंट जनरल राजीव घई, वाइस एडमिरल एन प्रमोद और मेजर जनरल एसएस शारदा ने भारतीय सेना की कार्रवाई पर जानकारी दी।

साथ-साथ दूसरे नुकसान को रोक जायेगा। खुफिया एजेंसियों ने नौ आतंकी शिविरों के बारे में पुष्टि की। इनमें से कुछ पाकिस्तानी कब्जे वाले जम्मू-कश्मीर (पीओजेके) में थे, जबकि कुछ अन्य पाकिस्तान के पंजाब प्रांत में थे। मुरीदके लश्कर-ए-तैयबा का केंद्र है। पिछले कई वर्षों में यहां अजमल कसाब और डेविड हेडली जैसे कुख्यात लोगों को ट्रेनिंग मिली है।

सेना के अधिकारियों ने तस्वीरों के साथ विस्तार से बताया कि


स्ट्राइक से पहले के हालात कैसे थे और सेना की कार्रवाई के बाद का मंजर कैसा है। उन्होंने बताया कि भारत की जवाबी कार्रवाई के डर से कुछ आतंकी ठिकाने खाली हो गये। 'ऑपरेशन सिंदूर' के लिए सोच-विचार कर नौ आतंकी शिविरों को हमले के लिए चुना गया। एक सौ से ज्यादा आतंकी मारे गये। कंधार विमान अपहरण में शामिल रऊफ अजहर जैसे हाई वैल्यू टारगेट यानी वॉन्टेड आतंकी को भी खत्म कर दिया।

रावलपिंडी तक सुनी गयी ब्रह्मोस की धमक: राजनाथ

लखनऊ में ब्रह्मोस यूनिट की शुरुआत

आजाद सिपाही संवाददाता

लखनऊ। रक्षा मंत्री राजनाथ सिंह ने लखनऊ में ब्रह्मोस मिसाइल यूनिट का रविवार को ऑनलाइन उद्घाटन किया। इस दौरान उन्होंने पाकिस्तान को चेतावनी दी और कहा, भारतीय सेना ने पराक्रम दिखा दिया है। आतंकवाद के लिए सरहद पार की जमीन भी सुरक्षित नहीं रहेगी। हमने केवल सीमा से सटे सैन्य ठिकानों पर ही कार्रवाई नहीं की, बल्कि भारत की सेनाओं की धमक उस रावलपिंडी तक सुनी गयी, जहां पाकिस्तानी फौज ने कहा कि हमने कभी उनके आम नागरिकों को निशाना नहीं बनाया, लेकिन जब पाकिस्तान ने भारत के नागरिक इलाकों, मंदिरों, गुरुद्वारों और चर्चों पर हमले का प्रयास किया, तब भारतीय सेना ने शीघ्र और संयम के साथ उत्तर दिया। पाकिस्तान के अनेक सैन्य ठिकानों पर प्रहार करके करारा जवाब दिया। उन्होंने कहा कि भारत विरोधी और आतंकी संगठनों ने भारत माता के मस्तक पर हमला किया था। कई परिवार के सिंदूर मिटाये थे। सेना ने 'ऑपरेशन सिंदूर' के जरिये ईसाफ हिलाने का काम किया। यह ऑपरेशन भारत की दृढ़ इच्छा शक्ति का प्रदर्शन है। यह 'ऑपरेशन सिंदूर' केवल एक सैन्य अभियान नहीं, बल्कि भारत




की राजनीतिक, सामाजिक और सामरिक इच्छा-शक्ति का प्रतीक है। यह अभियान आतंकवाद के खिलाफ भारत की दृढ़ संकल्पशक्ति, सैन्य क्षमता और रणनीतिक पराक्रम का प्रमाण है। भारत ने दुनिया को यह भी दिखाया है कि वह आतंकवाद को जड़ से खत्म करने के लिए प्रतिबद्ध है। पठानकोट, उरी, पुलवामा, और अब ऑपरेशन सिंदूर जैसे अभियानों से यह साबित हो गया है कि भारत आतंकवाद को किसी भी कीमत पर बर्दाश्त नहीं करेगा। उन्होंने कहा कि आतंकवाद के खिलाफ जीरो टॉलरेंस की नीति पर चलते हुए हमारे पीएम ने स्पष्ट कर दिया है कि यह नया भारत है, जो केवल अपने क्षेत्र में ही नहीं, बल्कि सीमा पार जाकर भी आतंकवाद को मुंहतोड़ जवाब देने का सामर्थ्य और संकल्प रखता है।

वहां से गोली चलेगी, तो यहां से गोला चलेगा: मोदी

आजाद सिपाही संवाददाता

नयी दिल्ली। भारतीय सेना द्वारा सीमा पर पाकिस्तान की कारगराना हरकतों का मुंहतोड़ जवाब देने के बाद प्रधानमंत्री नरेंद्र मोदी ने पाकिस्तान को स्पष्ट शब्दों में चेतावनी दे दी है। प्रधानमंत्री ने पाकिस्तान को खुली चेतावनी देते हुए कहा है कि अगर सीमा पार से गोली चलेगी, तो भारत गोलों से उनका जवाब देगा। रविवार को पीएम मोदी ने रक्षा मंत्री राजनाथ सिंह और विदेश मंत्री एस जयशंकर के अलावा शीर्ष अधिकारियों के साथ उच्च स्तरीय बैठक की। यह बैठक सैन्य कार्रवाई रोकने पर भारत और पाकिस्तान के बीच सहमति बनने के एक दिन बाद हुई। बैठक में राष्ट्रीय सुरक्षा सलाहकार (एनएसए) अजीत डोभाल, सीडीएस जनरल अनिल चौहान और सेना के तीनों अंगों के प्रमुख शामिल हुए। बैठक में पीएम मोदी ने कहा, वहां से गोली चलेगी, तो यहां से गोला चलेगा।

अमेरिका को भी समझाया : बैठक के दौरान पीएम मोदी ने दोनों देशों के बीच मध्यस्थता का दावा करने वाले अमेरिका को भी समझा दिया है। उन्होंने कहा कि अगर पाकिस्तान की तरफ से कोई भी हमला किया जाता है, तो



कश्मीर मुद्दे पर अमेरिका को जवाब

सरकार के सूत्रों के हवाले से यह भी स्पष्ट किया गया है कि कश्मीर के मुद्दे पर भारत किसी भी तीसरे देश की मध्यस्थता नहीं चाहता है और कश्मीर में भारत के लिए एक ही मुद्दा बचा है, और वह है- पाक अधिकृत कश्मीर, यानी पीओके की वापसी। बता दें कि रविवार को अमेरिकी राष्ट्रपति ट्रंप ने भारत और पाकिस्तान के बीच हुए संघर्ष विराम पर प्रतिक्रिया देते हुए कहा था कि अमेरिका कश्मीर के मुद्दे पर दोनों देशों के बीच मध्यस्थता करवा सकता है। अब भारत ने इस बयान पर अमेरिका को स्पष्ट कर दिया है कि भारत इस मसले को घसीटना नहीं चाहता और वह अपने तरीके से पाकिस्तान को जवाब देने में सक्षम है।

इसका अंजाम ठीक नहीं होगा और पाकिस्तान को इसके परिणाम भुगतने होंगे। सरकार के सूत्रों के हवाले से बताया गया है कि 'ऑपरेशन सिंदूर' को लेकर प्रधानमंत्री नरेंद्र मोदी ने बैठक में स्पष्ट निर्देश दिये हैं। उन्होंने 'ऑपरेशन सिंदूर' को लेकर यह भी कहा है कि बीते कुछ दिनों में आतंकी ठिकानों पर हुए हवाई हमले निर्णायक साबित हुए हैं।

सैन्य कमांडरों को खुली छूट :

वहीं भारतीय सेना ने पाकिस्तान की ओर से किये गये संघर्ष विराम उल्लंघन के बाद सैन्य कमांडरों को किसी भी जवाबी हमले के लिए खुली छूट दे दी है। भारतीय सेना ने सोशल मीडिया प्लेटफॉर्म एक्स पर एक पोस्ट में लिखा, 10-11 मई 2025 की रात को संघर्ष विराम उल्लंघन के बाद सेनाध्यक्ष जनरल उपेंद्र द्विवेदी ने पश्चिमी सीमाओं के सेना कमांडरों के साथ सुरक्षा स्थिति की समीक्षा की।

डोनाल्ड ट्रंप की भूमिका को लेकर देश भर में गुस्सा

लोग कह रहे, जिसने हम पर टैरिफ लगाया, हमारे लोगों को हथकड़ी लगा कर भेजा, वह हमारे मामले में टांग क्यों अड़ा रहा

आजाद सिपाही संवाददाता

नयी दिल्ली। अमेरिकी राष्ट्रपति डोनाल्ड ट्रंप की भारत और पाकिस्तान के बीच के मामलों में हस्तक्षेप और मध्यस्थता की पेशकश का पूरे देश में विरोध हो रहा है। भारत के लोग कह रहे हैं कि जिस डोनाल्ड ट्रंप ने भारत पर टैरिफ का बोझ बढ़ाया, इसके लोगों को

हथकड़ियों में जकड़ कर सैनिक विमान से वापस भेजा, उसे हमारे मामले में हस्तक्षेप करने का अधिकार किसने दिया। लोग कह रहे हैं कि भारत के झटकने के बावजूद अमेरिका अपनी टांग क्यों अड़ा रहा। क्या कहा डोनाल्ड ट्रंप ने: अमेरिकी राष्ट्रपति डोनाल्ड ट्रंप ने कश्मीर मामले में टांग अड़ा दी है, जिसे भारत साफ रूप से द्विपक्षीय मानता है। उन्होंने 'मध्यस्थता' का संकेत देते हुए कश्मीर मुद्दे को 'हजार साल पुराना' बताते हुए यह भी कह दिया कि वह इसका समाधान निकालने में मदद करना चाहते हैं।

BABU DINESH SINGH UNIVERSITY
(Established Under Government of Jharkhand Act-06, 2023 & Section 2(f) of the UGC Act, 1956, Member of AIU, Delhi)

Admission Open 2025-26

Approved by BCI

LL.B. (3 Years) **B.A. LL.B. (Honours) (5 Years)** **B.B.A. LL.B. (Honours) (5 Years)**

Special Features -

- Traditional and e-Library
- Highly Qualified Faculty
- Legal Research Cell
- Separate Hostels for Boys & Girls
- 24-Hour Academic Excellence
- Practical Court
- 100+ Acres Green Campus

Programs Approved by AICTE & Apex Bodies

BCA | MCA | BBA | MBA

B.TECH CSE | CSE (AI) | CSE | EEE CSE (CYBER SECURITY) **DIPLOMA** CSE | EEE | CSE | ME | EEE

Others Job Oriented Courses

B.D.S | B.H.M.S | B.Sc. Nursing | GNM | ANM
B.Sc. (Medical) | B.Sc. (MLT) | M.Sc. (MLT)
B.Ed. | D.El.Ed | M.D.I | M.D.S. | M.Sc. (Medical)
PARAMEDICAL | B.A. | B.Sc. | B.Com. | M.A. | M.Sc. | M.Com. | B.Sc. (Agriculture) | B.Pharm
D.Pharm | B.Lib.I.Sc. | M.Lib.I.Sc. | ITI

BDSU : FARATHIYA, GARHWA-822114, JHARKHAND
☎ 9661462506, 6206297213, 9934688493

For More Details Visit : bdsu.ac.in email : bdsugarhwa@gmail.com

YBN UNIVERSITY
Established by the Jharkhand Act of 15, 2017 Gazette Notification No. 505 dated 17th July 2017. Published by Govt. of Jharkhand as per Section 2(f) of UGC Act 1956
Rajaulatu, Namkum, Ranchi-834010

APPROVALS

- Established under Jharkhand Govt. Act
- Recognized under section 2(f) of UGC Act
- Approved by NCTE for Education Programme
- App. by PCI New Delhi
- App. by BCI for Law Programme
- Indian Nursing Council
- Under shiksha vibhag
- Approved by Jharkhand Paramedical Council
- Member of AIU

INTERNATIONAL NURSES DAY 2025

A TRIBUTE TO HEALING HANDS AND SELFLESS SERVICE

Sri Ramjee Yadav
Chairman

95705 00500, 94311 04112, 70612 61557, 97095 00400
Helpline : ybnuniversity2017@gmail.com • Website : www.ybnu.ac.in

FLORENCE GROUP OF INSTITUTIONS
(A Unit of :Haji Abdur Razzaque Educational Society)

ADMISSION OPEN

COURSES OFFERED

FLORENCE COLLEGE OF PARA MEDICAL SCIENCE (A Unit of :Haji Abdur Razzaque Educational Society)	FLORENCE COLLEGE OF NURSING (A Unit of :Haji Abdur Razzaque Educational Society)
4 YEARS BMLT	2 YEARS M.Sc. Nursing
2 YEARS DMLT	2 YEARS Post Basic B. Sc. Nursing
2 YEARS OT ASSISTANT	4 YEARS B.Sc. Nursing
2 YEARS ECG	3 YEARS GNM (General Nursing And Midwifery)
2 YEARS OPHTHALMIC ASST.	2 YEARS ANM (Auxiliary Nursing And Midwifery)
2 YEARS CRITICAL CARE (ICU)	FLORENCE COLLEGE OF PHARMACY (A Unit of :Haji Abdur Razzaque Educational Society)
2 YEARS RADIO-IMAGING	2 YEARS D-PHARM
2 YEARS ANESTHESIA TECH.	4 YEARS B-PHRRM
1 YEARS DRESSERS	

OUR FACILITIES

- PLACEMENT ASSISTANCE
- SCHOLARSHIP
- SEPARATE HOSTEL FOR BOYS & GIRLS
- MESS
- TRANSPORT
- FEE INSTALLMENT FACILITY
- SMART CLASSROOM
- ADVANCE LAB & LIBRARY

9031231082, 6205145470, 9334645053

IRBA RANCHI - 835219 (JH) www.florenceinstirba.com fsnrba@gmail.com

कहा कि लीग की शुरुआत लखनऊ सुपर जाएंट्स और रॉयल चैलेंजर्स बंगलुरु (आरसीबी) के बीच मैच से होगी, जिसे नौ मई को लखनऊ में खेला जाना था। सुत्रों ने कहा कि सभी टीमों को अपने खिलाड़ियों को वापस बुलाने के लिए कहा गया है। टूर्नामेंट 16 या 17 मई से दोबारा शुरू हो सकता है। अंतिम कार्यक्रम सोमवार को जारी किया जायेगा। इस बात की संभावना ज्यादा है कि मुकाबले का स्थल पर करायें जायेंगे और दिल्ली और धर्मशाला मैचों की मेजबानी नहीं करेगी। इन स्थलों से पहले से ही सारे उपकरण हटायें जा चुके हैं।

बिच्छू काटने के बाद मां की झाड़-फूंक कराने गयी बेटी के साथ छेड़खानी-मारपीट, थाने में शिकायत

आरोपी के परिजन को समझाने गये पीड़िता के भाई के साथ भी मारपीट, बाइक फूंकी

आजाद सिपाही संवाददाता

नौडीहा बाजार/पलामू। नौडीहा बाजार थाना क्षेत्र के लक्ष्मीपुर पंचायत के पोखराहा ग्राम में एक युवती के साथ छेड़खानी और मारपीट किये जाने का मामला सामने आया है। इस बाबत पीड़िता ने थाना में शिकायत भी दर्ज करायी है। पीड़िता ने बताया कि शनिवार की रात उसकी मां को बिच्छू ने काट लिया था। जिसके बाद वह अपनी मां को लेकर झारफूंक कराने गई थी। इसी दौरान



लवकुश नामक एक युवक ने

उसके साथ छेड़खानी की। वहीं, पीड़िता के भाई आकाश कुमार ने बताया कि शनिवार की रात करीब आठ बजे उसकी मां को बिच्छू काट लिया था। घर में मां और बहन के अलावा कोई नहीं था। उसकी बहन मां को लेकर झरवाने के लिए गई थी। वहीं पर लवकुश नाम का लड़का था, जिसने उसकी बहन का हाथ पकड़ लिया और अभद्र तरीके से व्यवहार करने लगा। इतने में उसकी बहन चिल्लाई तो आसपास के लोगों ने

उसे डांट कर भगा दिया। आकाश ने बताया कि वो अपने दोस्त के बाइक से तिलक चढ़ाने गया था। घर से इस घटना के संबंध में फोन आया। उसका मेरा एक भाई हरिहरगंज थाना क्षेत्र में रहता है उसे भी सूचना दी गयी। जिसके बाद वे लोग बाइक से लवकुश पटेल के पिता राजू प्रसाद सिंह के घर उसे समझने पहुंचे थे। इतने में उनलोग ने कुछ समझने के बजाय झगड़ा शुरू कर दिया। बात बढ़कर हाथापाई पर पहुंच गयी। इसके बाद वे लोग अपने

घर से धारदार हथियार टांगी निकाल कर वार करने लगे। इसमें मेरी बहन का हाथ भी चोटिल हो गया। इसके बाद वे लोग वहां से दोनों बाइक छोड़कर भाग गए और थाना में जाकर सूचना दी। इसी बीच हमलावरों ने उन दोनों की बाइक में आग लगा दिया। दूसरी ओर, नौडीहा बाजार थाना प्रभारी अमित कुमार द्विवेदी ने बताया कि मामले के संबंध में आवेदन आया है। दोनों तरफ से मारपीट का आरोप लगाया गया है। मामले की जांच की जा रही है।

शिक्षा एवं स्वास्थ्य के सामंजस्य से पलामू को मिलेगी दिशा: अविनाश

संत मरियम स्कूल ने किया स्वास्थ्य शिविर का आयोजन आजाद सिपाही संवाददाता

मेदिनीनगर। स्थानीय रेडमा स्थित ग्रेड जयश्री होटल में शनिवार को संत मरियम स्कूल की ओर से स्वास्थ्य जांच शिविर का आयोजन किया गया। जिसमें पलामू प्रमंडल के कई वरिष्ठ चिकित्सकों ने भाग लिया। संत मरियम स्कूल के चेयरमैन अविनाश देव, प्राचार्य कुमार आदर्श, पलामू प्रमंडल के फिजिशियन डॉ राजीव नयन, ऑर्थो सर्जन प्रवीण सिद्धार्थ, ईएनटी स्पेशलिस्ट डॉ मुकेश कुमार सिन्हा, डेंटिस्ट डॉ राजेश कुमार आदि ने संयुक्त रूप से दीप-प्रज्वलित कर शिविर का शुभारंभ किया। वहीं अविनाश देव ने सभी चिकित्सकों को अंगवस्त्र एवं पुष्पगुच्छ देकर सम्मानित किया। शिविर में संत मरियम स्कूल के सैकड़ों शिक्षकों एवं कर्मचारियों ने चिकित्सकों से स्वास्थ्य संबंधी परामर्श लिया और इसीजी, बीपी, शुगर जैसी कई अन्य जांचें भी करवाई। इसके बाद सभी चिकित्सकों ने शिक्षकों को संबोधित किया और स्वास्थ्य से संबंधित कई महत्वपूर्ण बिंदुओं पर चर्चा की। इस अवसर पर विद्यालय के चेयरमैन अविनाश



देव ने कहा कि संत मरियम स्कूल सिर्फ शिक्षा के लिए ही समाज को समर्पित नहीं है, बल्कि समाज हित के लिए विभिन्न क्षेत्रों में अपना योगदान देने का प्रयास कर रहा है। उन्होंने कहा कि शिक्षा और चिकित्सा सुदृढ़ समाज की बुनियाद हैं। अतः इन दोनों को समन्वय के साथ कार्य करना, समाज हित में लाभप्रद होगा। शिविर में आए सभी चिकित्सकों को अविनाश देव ने आभार प्रकट करते हुए कहा कि आपका

सहयोग काफ़ी सराहनीय रहा। उनके इस पहल में योगदान सार्थक रहा तो निश्चित रूप से पलामू में समय-समय पर निःशुल्क स्वास्थ्य शिविरों का आयोजन किया जाएगा। कार्यक्रम का संचालन विद्यालय के उप प्राचार्य एसबी साहा ने किया। इस मौके पर प्रवीण दुबे, समन्वयक अमरेंद्र कुमार, रिजवाना परवीन, रोशन राज, निकिता गुप्ता, विकास विश्वकर्मा, रशम किशोर पांडेय सहित अन्य लोग सक्रिय रहे।

नर्सरी तैयार कर अच्छी किस्मों का पौधरोपण करें किसान : डीडीसी

मनरेगा के बागवानी लाभुकों को दिया गया प्रशिक्षण आजाद सिपाही संवाददाता

मेदिनीनगर। पलामू डीडीसी शब्बीर अहमद की अध्यक्षता में समाहरणालय के विकास शाखा स्थित सभागार में मनरेगा अंतर्गत पौधरोपण से जुड़े किसानों को फलदार पौधों की नर्सरी तैयार करने का प्रशिक्षण दिया गया। डीडीसी ने किसानों को नर्सरी तैयार कर गुणवत्ता पूर्ण एवं अच्छी किस्मों का पौधरोपण करने की सलाह दी। मनरेगा अंतर्गत फलदार नर्सरी बनाने के लिए प्रत्येक प्रखंड से पांच-पांच मनरेगा के बागवानी के लाभुकों को एक दिवसीय प्रशिक्षण दिया गया।



क्षेत्रीय कृषि अनुसंधान केंद्र के वैज्ञानिक प्रमोद कुमार, प्रदान सीएसओ लंकेश कुमार ने किसानों को प्रशिक्षण दिया। इस दौरान किसानों को फलदार पौधों की नर्सरी तैयार करने की तकनीकी जानकारी दी गई। उन्हें पौधा से ग्राफ्टिंग कर नया पौधा तैयार करने की विधि बताई गई। प्रशिक्षण में पूर्व से मनरेगा के बागवानी योजना

से जुड़े 105 किसानों ने भाग लिया। प्रत्येक प्रखंड से पांच-पांच मनरेगा के बागवानी के लाभुक प्रशिक्षण शामिल हुए। प्रशिक्षकों के अलावा मनरेगा के परियोजना पदाधिकारी उपेंद्र राम, तकनीकी सहायक संजीत कुमार, जेएसएलपीएस की डीपीएम अनिता केरकेट्टा सहित प्रखंडों के कार्यक्रम पदाधिकारी मौजूद रहे।

समाजसेवी ने जल मीनार की मरम्मत कराये जाने पर नगर प्रशासन का जताया आभार

आजाद सिपाही संवाददाता

हरिहरगंज/पलामू। पलामू डीसी शशि रंजन के निर्देश पर हरिहरगंज नगर पंचायत क्षेत्र में खराब जल मीनारों की मरम्मती का कार्य जोर शोर से चल रहा है। तपती धूप में हरिहरगंज नगरवासियों को स्वच्छ जल उपलब्ध कराने के लिए नगर प्रशासन दो साल से खराब 20 जल मीनारों की मरम्मती का कार्य कर रहा है। इस संबंध में नगर प्रबंधक नजीबुल्लाह अंसारी ने बताया कि नगर पंचायत गठन से पहले शहर में 20 जल मीनार लगाया गया था। जो करीब 90 प्रतिशत जल मीनार खराब है। नगर गठन के बाद प्रशासन ने सात जल मीनार



लगाया, जो संचालित हैं। डीसी के निर्देश पर खराब जल मीनारों की मरम्मती का कार्य तीन दिनों से चल रही है। उधर, सामाजिक कार्यकर्ता रविंद्र पासवान ने खराब जल मीनार की मरम्मती कार्य के लिए प्रशासन का आभार प्रकट किया। उन्होंने कहा कि जल मीनार की मरम्मत से क्षेत्रवासियों

को स्वच्छ जल की सुविधा मिलेगी, जो स्थानीय लोगों के लिए महत्वपूर्ण है। प्रशासन की तत्परता और सहयोग की सराहना की। विदित हो कि सामाजिक कार्यकर्ता रविंद्र पासवान ने कुछ दिनों पहले खराब के माध्यम से नप क्षेत्र में खराब जल मीनारों की मरम्मती कार्य की मांग की थी।

हाइवा की चपेट में आने से दो बाइक सवार की मौत



जमशेदपुर (आजाद सिपाही)। साकची हाथी घोड़ा मंदिर के पास तेज रफतार हाईवा की चपेट में आने से दो बाइक सवार बुरी तरह घायल हो गये। घटना रविवार की बतायी जा रही है। इसके बाद मुख्य सड़क में अफरातफरी मच गई। मौके पर बड़ी संख्या में स्थानीय लोग सड़क पर जमा हो गए। स्थानीय लोगों ने घटना की सूचना पुलिस को दी। साथ ही घायलों को तत्काल लेकर एमजीएम अस्पताल पहुंचाया। जहां इलाज के दौरान दोनों की मौत हो गई। बताया जा रहा कि

दोनों ही सोनारी के रहने वाले है। उनकी पहचान सोनारी पंचवटी नगर निवासी सुबेदार प्रसाद (50) और सोनारी बगला बस्ती निवासी रोहित सोरेन (40) के रूप में हुई है। दोनों डिमना क्षेत्र में अनलोडिंग का कार्य कर घर लौट रहे थे। इसी बीच हाइवा की चपेट में आ गये। उधर, दुर्घटना के बाद स्थानीय लोगों ने सड़क सुरक्षा एवं तेज रफतार वाहनों पर नियंत्रण करने की मांग उठाई। फिलहाल पुलिस पूरे मामले की जांच कर आगे की कारवाई में जुट गई है।

अज्ञात वाहन के धक्के से दंपति घायल

विश्रामपुर/पलामू (आजाद सिपाही)। वाहन के धक्के से रेहला के एक दंपति गंभीर रूप से घायल हो गये। घटना रविवार की दोपहर 12 बजे की बतायी जा रही है। जानकारी के अनुसार रेहला निवासी वीरेंद्र राम अपनी पत्नी शांति देवी के साथ घर से बाजार खरीददारी करने जा रहे थे। इसी बीच एक बोलेंगो ने पीछे से दोनों को धक्का मार दिया और वाहन लेकर फरार हो गया। इधर, पति-पत्नी को घायल अवस्था में विश्रामपुर सामुदायिक स्वास्थ्य केंद्र लाया गया। जहां प्राथमिक उपचार के बाद बेहतर इलाज के लिये दोनों को मेदिनीनगर एमएमसीएच रेफर कर दिया।

बेटे के जन्मदिन एवं अपनी शादी की सालगिरह पर पर्यावरणविद ने किया पौधरोपण

जल संकट, भीषण गर्मी और जलवायु परिवर्तन रोकना है तो अपनाना होगा पर्यावरण धर्म : डॉ कौशल किशोर

जन्मदिन पर अनाथालय के बच्चों को कराया जलपान, घर के अन्य परिजनों के जन्मदिन पर अनाथालय जाने का निर्णय आजाद सिपाही संवाददाता

मेदिनीनगर। शहर के बाईपास रोड स्थित केपीजे कंफ्लेक्स के पीछे अवस्थित पर्यावरण भवन के उपरी तल के आकाश बाग और छतरपुर प्रखंड के डाली पंचायत के कुंडली में विश्वव्यापी पर्यावरण संरक्षण अभियान के राष्ट्रीय अध्यक्ष सह पर्यावरण धर्मगुरु डॉ कौशल किशोर जायसवाल ने अपने बड़े पुत्र अरुण कुमार जायसवाल के जन्मदिन एवं अपनी शादी की सालगिरह को यादगार बनाने के लिए पर्यावरण धर्म के तहत थाईलैंड प्रजाति के आम का पौधा लगाया। वहीं, कार्यक्रम में शामिल सभी लोगों को पर्यावरण धर्म के आठ मूल ज्ञान मंत्रों की शपथ भी दिलाई। पौधरोपण के बाद उन्होंने बढ़ते प्रदूषण, जल संकट, भीषण गर्मी और जलवायु परिवर्तन पर चिंता जताते हुए कहा कि अगर जलवायु



पर्यावरण धर्म की शपथ दिलाते पर्यावरण धर्मगुरु डॉ कौशल किशोर जायसवाल।

परिवर्तन रोकने की दिशा में ठोस और कारगर कदम नहीं उठाए गए तो लोगों को जल संकट के साथ ऑक्सिजन की समस्या से भी जूझना होगा। कहा कि उनके जीवन में 10 मई का दिन बहुत शुभ है। बताया कि साल 2005 में वे आकाश बाग का निर्माण 10 मई को ही किये थे। इसी तरह वर्ष 1967 में जंगल लगाओ जंगल बचाओ अभियान के तहत ट्रेच खोदने का काम भी उन्होंने 10 मई को ही किया था। परमाणु ऊर्जा को खत्म कर सौर ऊर्जा और पवन ऊर्जा का इस्तेमाल करने के लिए सुंदरलाल बहुगुणा के साथ 2008 में बोधगया में दो दिवसीय धरना

मिसाल है हुसैनाबाद का सौहार्द्र : विधायक

हुसैनाबाद के हजरत दाता पीर बख्श का सालाना उर्स संपन्न आजाद सिपाही संवाददाता

हुसैनाबाद। दाता पीर बख्श का सालाना उर्स शनिवार की रात संपन्न हुआ। दाता पीर बख्श की मजार पर दोनों समुदाय के लोगों ने अपना और देश, राज्य एवं क्षेत्र की सुख शांति की दुआ मांगी। इस दौरान इब्राहिम सेठ के सौजन्य से कच्चाली मुकाबला आयोजित हुआ। जिसका उद्घाटन विधायक संजय सिंह यादव और इब्राहिम सेठ की पत्नी सायरा बानो ने संयुक्त रूप से किया। इस अवसर पर विधायक ने कहा कि सुफ़ी फकीरों की मजारों पर सभी समुदाय के लोग बिना किसी झिझक के पहुंचते हैं। वह सभी की सुनते भी हैं। हमें भी उनके आदर्शों को अपना कर भेदभाव, द्वेष भावना से ऊपर उठकर क्षेत्र, राज्य एवं देश की सुख शांति के लिए काम करनी चाहिए। भारत हमेशा



पीता काटकर कार्यक्रम का उद्घाटन करते विधायक संजय सिंह यादव एवं अन्य।

एक-दूसरे से मिलजुल कर रहने की संस्कृति वाला है। पर कुछ लोग इसे तोड़ना चाहते हैं, लेकिन कभी कामयाब नहीं होंगे। इस मौके पर जिला परिषद उपाध्यक्ष आलोक कुमार सिंह और समाजसेवी शेर अली भी थे। कार्यक्रम की अध्यक्षता एजाज हुसैन उर्फ छेदी खान एवं संचालन राज अली ने किया। वहीं, कच्चाल बाबू गुलाम

सावरी ने एक से बढ़कर एक देश भक्ति एवं अल्लाह की शान में कच्चाली पेश कर लोगों को झुमने पर मजबूर कर दिया। जबकि कच्चाला रौनक परवीन ने भी देश भक्ति और नातिया कलाम के अलावा कुछ भोजपुरी गाने पेश कर वाहवाही लुटी। इस मौके पर दाता पीर बख्श की मजार पर बड़ी संख्या में लोगों ने फातेहा किया एवं चादरपोशी की।

मां जन्म से ही बच्चों की पहली साथी और गुरु होती है: कामरान

हैदरनगर किड्स जोन विद्यालय में मातृ दिवस पर कार्यक्रम आयोजित आजाद सिपाही संवाददाता

हुसैनाबाद। हैदरनगर के किड्स जोन विद्यालय में रविवार को मातृ दिवस पर कार्यक्रम आयोजित हुआ। जिसमें किडस जोन विद्यालय के अभिभावक माताओं और स्कूल के सदस्यों ने मिल कर मातृ दिवस को खास बना दिया। इस अवसर पर विद्यालय के निदेशक कामरान खान ने सभी बच्चों की माताओं को विद्यालय में आकर बच्चों का उत्साह वर्धन



करने की सराहना की। कहा कि मां के अच्छे कर्मों और उनके निःस्वार्थ भाव से बच्चों के परवरिश करना उनकी पढ़ाई-लिखाई से लेकर उनके सुख दुख में हमेशा साथ रहना और बच्चों को सही दिशा में चलने की राह दिखाती है। मां जन्म से ही बच्चों की पहली

साथी और गुरु होती हैं। इस मौके पर आयोजित कार्यक्रम में आरुषि, आलोक, आरोही, अर्पित, अपराजिता, आनंद, अन्वया, फलक, रोमा, खुशी और जैनव आदि ने शामिल होकर अपनी-अपनी माताओं के प्रति समर्पण की भावना, प्यार और सम्मान दिया।

मिशन समृद्धि ने किया भोजन का वितरण



बीच किया जा सकता है, ताकि आर्थिक रूप से कमजोर लोगों की मदद हो सकती है। मिशन समृद्धि संस्था ऐसे जस्तूरतमंदों की सेवा में विश्वास करती है। भोजन देने

वाले नागरिकों का हार्दिक आभार। बैजन्ती गुप्ता, वीणा, राज, रंजीता, ममता, बेबी पाण्डेय, शिल्पी गोस्वामी, संध्या और शेखर आदि का आभार व्यक्त किया गया।

भ्रष्टाचार के खिलाफ निष्ठा एवं ईमानदारी से कार्य करें सदस्य : अभिजीत



आदित्यपुर (आजाद सिपाही)। एंटी कर्प्शन इन्वेस्टिगेशन ब्यूरो की बैठक रविवार को आदित्यपुर स्थित एक होटल में हुई। जिसकी अध्यक्षता संयुक्त निदेशक अभिजीत कुमार ने की। उन्होंने सदस्यों से भ्रष्टाचार के खिलाफ निष्ठा एवं ईमानदारी से कार्य करने की अपील की। साथ ही संगठन के उद्देश्य और कार्यशैली पर प्रकाश डाला। बैठक में निर्णय लिया गया सदस्य अपने क्षेत्रों में जागरूकता अभियान चलाएंगे और भ्रष्ट आचरण की सूचना संबंधित अधिकारियों को देंगे। बैठक में अब तक किए गए कार्यों की समीक्षा और आगामी योजनाओं की रूपरेखा तैयार की गई। मौके पर संगठन के अन्य वरिष्ठ पदाधिकारी उपस्थित रहे।

